

Brúðarmyndir



Hjartaliga takka vit øllum tykkum, sum á ymiskan bátt gleðdu okkum á hjúnabandsdegnum 1. okt. 2005. Takk fyri ein góðan og ógloymandi dag. Eisini vilja vit nýta høvi at ynskja øllum eitt av Harranum signað nýggjår.
Ynskja Johið og Sonni



Hjartans tøkk til tykkum mongu, sum vóru við til at gera hjúnabandsdag okkara 21. mai 2005 so góðan og minnisrkan. Eisini takk til tykkum øll, ið mintust okkum við fjarritum, gávum og blómum. Somuleiðis verður ynskt eitt av Harranum signað nýggjår.
Guðrun og Hans Óve

Verkfrøðingur til Fjarskiftiseftirlitið

Eitt av starvsfólkunum á Fjarskiftiseftirlitinum fer í annað starv, og tí verður søkt eftir verkfrøðingi at røkja radiosamskiftis- og fjarskiftistøkni- og fjarskiftisráðgjafaruppgávur, ið stovnurin umsitur.

Uppgávan hjá Fjarskiftiseftirlitinum er at umsita lógtingslóg nr. 79 frá 23. mai 1997 um fjarskifti. Lógin hevur m.a. til endamál at skapa fortreytir fyri frælsari kapping, skilagóða nýtslu av tilfeinginum, tekniliga góðsku og tryggleika, ótálmaða atgongd til almenn fjarskiftiskervi, umframt samskipan av fjarskiftiskervi, og at áhugamál brúkaranna verða havd í huga. Fjarskiftiseftirlitið umsitur innlendispartin av frekvensætlanini fyri Føroyar, og hevur annars eftirlit við, at tey krøv, sum sett eru í nevndu lóg, verða hildin, og at frekvenshavarar, kervis- og tænaustuveitarar halda skyldur sínar. Harumframt er Fjarskiftiseftirlitið ráðgevi hjá landsstýrinum á fjarskiftisøkinum, tá tað snýr seg um lógir og kunngerðir, liberalisering og fræls økir.

Uppgávur hjá verkfrøðinginum

Arbeiðið hjá verkfrøðinginum fevnir í høvuðsheitum um:

- at umsita og menna frekvensætlanina fyri Føroyar, harundir at samskipa og tilluta frekvensir
- at menna tøkni- og fjarskiftisráðgjafaruppgávur á radiosamskiftis- og fjarskiftisøkinum
- at fylgja altjóða menningini, m.a. ITU Radio Regulations, CEPT- og aðra altjóða umsiting á radiosamskiftisøkinum harundir ERC/REC, ERC/DEC, ETSI ásetingar o.a.
- at menna førleika stovnsins á fjarskiftisøkinum
- at menna eftirlitsvirki stovnsins
- at gera kanningar um fjarskiftisviðurskifti
- at tilevna reglugerðir og mannagongdir
- at skriva frágreiðingar og vegleiðingar

Harumframt kunnu møguliga verða uppgávur at loysa fyri Posteftirlitið, Tryggingareftirlitið og Kappingaráðið.

Førleikakrøv

Umsøkjarar skulu hava:

- Prógv sum verkfrøðingur, helst við radiosamskifti sum sergrein ella líknandi
- góð analytisk evni
- góðan kunnleika til føroyskt og enskt
- góðan kunnleika til IP- og teldutøkni

Fjarskiftiseftirlitið kann bjóða

Eitt sera fjøltáttað og sjálvstøðugt starv við avbjóðandi uppgávum, sum eru persónliga og yrkisliga mennandi, umframt møguleika fyri nógvum samskifti við altjóða fjarskiftismyndugleikar og aðrar myndugleikar í Føroyum.

Skeið og eftirútbúgvingarmøguleikar, umframt ráðstevnur innan fjarskifti.

Setanartreytir og umsókn

Setanartreytir verða eftir galdandi sáttmála millum Figgjarmálastýrið og avvarðandi yrkisfelag. Setanin umfatar Vinnumálastýrið og stovnar undir tí, umframt Løgmannsskrivstovuna og onnur aðalstýrir.

Roknast má við, at starvið sum frálíður broytist í samsvari við menningina á fjarskiftisøkinum.

Umsóknir, saman við prógvum og møguligum ummælum, skulu sendast til:

Fjarskiftiseftirlitið
Skálatrøð 20
Postboks 73
FO-110 Tórshavn

og vera stovninum í hendi í seinasta lagi mánadagin tann 30. januar 2006 kl. 12.00.

Meira fæst at vita um starvið við at ringja til Jógvan Thomsen, stjóra, tel 356020 ella 216020.



TIL SØLU um nøktandi boð fæst

RING
Tel. 215400

EYSTUROYAR
BILHJALP

T Ó R S H A V N A R K O M M U N A

Leys størv í Tórshavnar kommunu

• Dagstovnurin í Løkjatúni søkir eftir:

- einum varaleiðara at arbeiða 35/40 tímar um vikuna at byrja 1. februar 2006 ella eftir nærri avtalu.
- einum pedagogi til barnagarðin at arbeiða 30 tímar um vikuna at byrja 1. februar 2006 ella eftir nærri avtalu.
- einum pedagogi til vøggustovuna at arbeiða 30 tímar um vikuna at byrja 1. februar 2006 ella eftir nærri avtalu.

Umsóknarfreist: Mánadagin 23. januar 2006.

Setanarviðurskifti: Størvini verða sett sambært sáttmála við Føroya Pedagogfelag og Kommunala Arbeiðsgevarafelag Føroya.

• Býlingshúsið í Maritugøtu søkir eftir:

- tveimum pedagogum til barnagarð at arbeiða 30 tímar um vikuna at byrja 1. mars 2006 ella eftir nærri avtalu.

Umsóknarfreist: Mikudagin 15. februar 2006.

Setanarviðurskifti: Størvini verða sett sambært sáttmála við Føroya Pedagogfelag og Kommunala Arbeiðsgevarafelag Føroya.

• Margarinfabrikin søkir eftir:

- einum pedagogi at arbeiða 27 tímar um vikuna at byrja skjótast gjørligt.

Umsóknarfreist: Mánadagin 23. januar 2006.

Setanarviðurskifti: Starvið verða sett sambært sáttmála við Føroya Pedagogfelag og Kommunala Arbeiðsgevarafelag Føroya.

• Dagstovnurin á Hamrinum søkir eftir:

- einum pedagogi til vøggustovuna at arbeiða 30 tímar um vikuna at byrja 1. mars 2006 ella eftir nærri avtalu.
- einum pedagogi til barnagarð at arbeiða 30-37 tímar um vikuna at byrja 1. mars 2006 ella eftir nærri avtalu.

Umsóknarfreist: Mánadagin 23. januar 2006.

Setanarviðurskifti: Størvini verða sett sambært sáttmála við Føroya Pedagogfelag og Kommunala Arbeiðsgevarafelag Føroya.

• Fritíðarskúlin í Hornabø søkir eftir:

- einum pedagogi at arbeiða 30 tímar um vikuna, við børnum úr 2. fl. at byrja 1. februar 2006 ella eftir nærri avtalu. Um ongin pedagogur søkir, verður hjálparfólk sett í tíðaravmarkað starv. Starvsstaður er í Grønlendingahúsinum í Havn.

Umsóknarfreist: Mánadagin 23. januar 2006.

Setanarviðurskifti: Starvið verður sett sambært sáttmála við Føroya Pedagogfelag og Kommunala Arbeiðsgevarafelag Føroya.

Les meira um størvini á
www.torshavn.fo/leysstovr



www.torshavn.fo er at síggja
á Býarbókasavninum, í Snarskivuni og í Kunningarstovuni



NATIONAL TELECOM AGENCY FAROE ISLANDS

Fjarskiftiseftirlitið er stovnsett sambært lógtingslóg nr. 79 frá 23. mai 1997. Fjarskiftiseftirlitið hevur felags stjóra og skrivstovu saman við Kappingarráðnum, Posteftirlitinum, Tryggingareftirlitinum og Skráseting Føroya.